

4. கடல், நீர், வள மகிழமை

வாசிப்போம் தொடக்கநுால் 1: 9-10

“விண்ணுலகுக்குக் கீழுள்ள நீர் எல்லாம் ஓரிடத்தில் ஒன்று சேர உலர்ந்த தரை தோன்றுக!” என்றார். அது அவ்வாறே ஆயிற்று. கடவுள் உலர்ந்த தரைக்கு ‘நிலம்’ என்றும், ஒன்று திரண்ட நீருக்குக் ‘கடல்’ என்றும் பெயரிட்டார்.

கடவுளின் வார்த்தையால் படைக்கப்பட்ட கடல், மனிதருக்கு பாரியதொரு வளமாக அமைகிறது. மனிதர் பல பயன்களை நீர் நிலைகளிலிருந்தும் கடலிலிருந்தும் பெறுகின்றனர்.

ஓன்றன் பின் ஓன்றாக தொடர்ந்து வரும் கடல்லைகள், நீரின் கீழ் உள்ள வியத்தகு உயிர் வாழ் உலகம், கடலால் நாம் பெறும் எண்ணற்ற பயன்கள், கடவுளின் ஆற்றலையும் நம்மீது கடவுளின் எல்லையற்ற அன்பையும் பிரதிபலிக்கின்றது.

கடவுள் இவற்றையெல்லாம் நமக்கு ஆசீர்வாதமாக படைத்துள்ளார். நாம் கடவுளுக்கு நன்றி செலுத்துவோம்

மனனம் செய்வோம் : திருப்பாடல் 104: 24-26

ஆண்டவரே! உம் வேலைப்பாடுகள் எத்தனை, எத்தனை! நீர் அனைத்தையும் ஞானத்தோடு செய்துள்ளீர்! பூவுலகம் உம் படைப்புகளால் நிறைந்துள்ளது. இதோ! பரந்து விரிந்து கிடக்கும் கடல்கள். அவற்றில் சிறியனவும், பெரியனவுமாக வாழும் உயிரினங்கள் எண்ணிறந்தன. அங்கே கப்பல்கள் செல்கின்றன: அங்கே துள்ளி விளையாட விவியத்தானைப் (கடல் சர்ப்பம்) படைத்தீர்!

கடவுள் கடல் உணவால்

ஆசீர்வதிக் கிறார்.

'உப்பில்லா பண்டம் குப்பையிலே' என்பது முது மொழி. கடல் நீரை சுவைத்திருக்கிறோ? நமது உணவுக்கு சுவையுட்டும் உப்பை, நாம் கடல் நீலிருந்து பெறுகிறோம்.

கடலிலுள்ள சிறிய, பெரிய மீன்களும், நண்டு, இறால் போன்றனவும் மனிதனுக்கு உணவாகின்றன. கடல் மீன்கள் மனிதருக்குத் தேவையான புரதச் சத்தையும், அயங்கையும் வழங்குகின்றன.

கடவுள் கடலின் மூலம் மனிதனுக்கு

வாழ்வாதாரம் கொடுக்கிறார்

மீனவர்கள் கடலில் மீன்களைப் பிடித்து தம் குடும்பங்களைக் காப்பாற்றுகிறார்கள். ஆனையிறவு, அம்பாந்தோட்டை, புத்தளம் ஆகிய பகுதி மக்களின் வாழ்வாதாரமாக உப்பளங்கள் காணப்படுகிறது. கடலில் முத்துக்குளிப்போர் – முத்துச் சிப்பிகளை அகழ்ந்து பெறும் வருவாயில் சீவனம் நடத்துகின்றனர்.

கடலை போக்குவரத்து ஊடகமாக

கடவுள் வழங்கியுள்ளார்

கடல், மக்கள் பயணம் செய்க்கூடிய செலவு குறைந்த, போக்குவரத்து ஊடகமாகும். பொருட்களை ஏற்றுமதி செய்யவும், இறக்குமதி செய்யவும் கடல் மார்க்கம் உதவுகிறது.



கடலின் அடியில் ஒரு அழகிய உலகம்



கடலினடியில் காணப்படும் அழகான பூப்பாறைகளும், அதனுள் ஓடி ஓளித்து விளையாடும் பல வண்ண மீன் இனங்களும், நீர் வாழ் விலங்குகளும் கடவுளின் உன்னத படைப்பைக் காட்டுகிறது. இலங்கையிலும் இக்கடலை, மட்டக்களப்பு பகுதிகளில் பவளப் பாறைகள் அதிகம் உண்டு.

நில நீர் வள ஆசிர்வாதம்



நில, நீர் வளங்களான ஆறு, குளம், ஏரி போன்றவை கடவுளின் கொடையாகும். இவை வெப்பத்தை தணிக்கும் அருஞ்சாதனமாகவும், வள்ளம் மற்றும் கட்டுமரங்களின் போக்குவரத்து ஊடகமாகவும் காணப்படுகிறது. பயிர்ச்செய்கை, கைத்தொழில்களுக்கு வேண்டிய நீரை வழங்குவதுடன், இலங்கையில் நீர் மின்சக்தியைப் பெறவும், உதவுகின்றன.

நீர் வளத்தைப் பாதுகாப்போம்

நீர் வளமாகிய
இறைப்படைப்பிலிருந்து,
கடவுளின் அன்பையும்,
ஆற்றலையும் அனுபவிக்கும்
மனிதர் இவற்றை பொறுப்பான
முறையில் பாவித்து,
பாதுகாப்பதுடன், மனித
மேம்பாட்டுக்காக பயன்படுத்த
வேண்டும் என்றும் கடவுள்
எதிர்பார்க்கிறார். மனிதனோ, தன்
சுய நலத்தால், நீர்வளத்தை
மாசுபடுத்துகிறான்.
வீண்விரயமும் செய்கிறான்.

கடலில் பயணிக்கும் எண்ணெய் சிந்தும்
கப்பல்கள் கடல் நீரை மாசுபடுத்தி, கடல் வாழ்
விலங்குகளுக்கு அச்சுறுத்தலாக இருக்கின்றன.

கடற்கரையில் அமைந்துள்ள உல்லாசப்
பயணிகள் தங்கும் விடுதிகளிலிருந்து
வெளிவிடப்படும் சவர்கார, ஷம்பு கழிவுகள்
முருகைக் கற்பாறைகளைத் தோற்றுவிக்கும்
அங்கிகளை அழிக்கின்றன. சுயநல
சிந்தையுடன், கடலினுள் செலுத்தப்படும்
தொழிற்சாலைக் கழிவுகள் கடல் நீரை
மாசுபடுத்துகின்றன. நீர் நிலைகள்
கிருமிநாசினி தெளித்தல், இரசாயனப்
பசனைகளின் எல்லையற்ற பயன்பாடு,
விலங்குகளின் கழிவுகள் சேர்தல்,
குளிப்பாட்டல் மூலம் மாசுபடுகிறது.

நாம் இவ்வாறான செயல்களைத்
தவிர்த்து கடலையும், நீர்
வளங்களையும்
மனிதநலனுக்காகப்
பாவிப்போம்.

நினைவில் வைத்திருப்போம்

- கடவுள் கடலையும் , நீர் வளங்களையும் படைத்தார்.
- இவற்றில் கடவுளின் அன்பான படைப்பாற்றல் வெளிப்படுகின்றது.
- கடல், நீர்வளங்கள், உயிரினங்கள் வாழ்க்கைக்கு உதவுகின்றன.
- இவ்வளங்களை பொறுப்பான முறையில், வீண்விரயமாக்காமல், மனித மேம்பாட்டுக்காக பாவிக்க வேண்டும்.

செயற்பாடு

1. உமது பாடசாலைக்கு அருகிலுள்ள கடல்/ நீர் நிலைகளைப் பார்வையிட களப்பயிற்சிப் பயணம் ஒன்றை மேற்கொள்க.
 1. அங்கு காணப்படும் விலங்குகள், தாவரங்கள் ஜந்தினைப் பெயரிடுக.
 2. அங்கு காணப்படும் தொழில்வாய்ப்புகளை கூறுக.
 3. அந்நீர் நிலைகளை மாசுபடுத்தும் மனித செயல்களைத் தருக.
 4. இம்மாசுபடுதலை தவிர்க்கக் கூடிய நடவடிக்கைகளை விளக்குக.

2. நீர் காணும் புதிலில், கடலில் காணக் கூடிய சில பொருட்களின் பெயர்கள் மறைந்துள்ளன. அவற்றைக் கண்டு பிடித்து பென்சிலால் வட்டம் இடுக

க	ம்	வ	மு	த	து	ங
ப்	ன்	ள்	உ	ன்	பி	ண்
ப	வ	ள	ப்	பா	றை	ஃ
ல்	க	ம்	பு	சி	ப்	பி

3. கடல் வளத்தால் நம்மில் அன்பு கூர்ந்த கடவுளுக்கு நன்றி கூறும் செயம் எழுதுக